

टी.एफ.ई. सोसायटी संचलित आदर्श बालिका  
आदर्श विद्यालय, बेळगांव या मराठी शाळेची  
पुर्नबांधणी करण्यासाठी विशेष अनुदान  
उपलब्ध करून देण्यास प्रशासकीय मान्यता  
देण्याबाबत....

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक:- पुरक-२०२४/प्र.क्र.१३६/एसएम-४,  
मादाम कामा रोड, हुतात्मा राजगुरु चौक,  
मंत्रालय, मुंबई-४०० ०३२,  
दिनांक:-२५ सप्टेंबर, २०२४

**प्रस्तावना:-**

महाराष्ट्र-कर्नाटक सीमा भागामध्ये अनेक मराठी शाळा आहेत. बेळगाव येथील टी.एफ.ई. सोसायटी संचलित आदर्श बालिका आदर्श विद्यालय ही शाळा आहे. सदर शाळेमध्ये सुमारे १२०० मुली शिक्षण घेत आहेत. गेली ८७ वर्ष स्त्री शिक्षण आणि सबलीकरणाच्या कार्यात या शाळेचे मोठे योगदान आहे. शिक्षण महर्षी धोंडो केशव कर्वे यांच्या शिष्या स्वर्गवासी सुमित्राबाई सोहोनी व श्रीम. कमलाबाई छात्रे यांनी सन १९३७ साली सदर शाळा सुरु केली आहे. सदर ८७ वर्षे जुन्या असलेल्या शाळेच्या पुनर्बांधणीसाठी सदर संस्थेने रुपये ८.८० कोटी निधी मिळण्यासाठी मागणी केली आहे.

२. टी.एफ.ई. सोसायटी संचलित आदर्श बालिका आदर्श विद्यालय शाळेच्या पुर्नबांधणीसाठी रु.८.८० कोटी इतका निधी पुरवणी मागणीद्वारे उपलब्ध करून देण्यास व्यय अग्रक्रम समितीने मान्यता दिली आहे. सन २०२४-२५ या वर्षाचे पुरक विवरणपत्र दिनांक ०९ जुलै, २०२४ रोजी विधानमंडळास सादर करण्यात आले होते. सदर पुरवणी खर्चास विधानमंडळाने मान्यता दिली असून दिनांक ३१ मार्च, २०२५ रोजी संपणाऱ्या वित्तीय वर्षाच्या विनियोजनांमध्ये समाविष्ट करण्यासाठी, पुरवणी विनियोजन विधेयकांस मा. राज्यपालानी समंती दिली आहे आणि ते महाराष्ट्र (द्वितीय पुरवणी) विनियोजन अधिनियम, २०२४ ( सन २०२४ चा महाराष्ट्र अधिनियम क्रमांक २८ ) म्हणून महाराष्ट्र शासन राजपत्र असाधारण, भाग-४, दिनांक २५ जुलै, २०२४ यामध्ये प्रसिध्द करण्यात आले आहे. सदरहू बाब विचारात घेता, पुरवणी मागणीद्वारे मंजूर केलेला निधी उपलब्ध करून देण्याची बाब शासनाच्या विचाराधीन आहे.

**शासन निर्णय :-**

उपरोक्त प्रस्तावनेत नमूद केल्यानुसार टी.एफ.ई. सोसायटी संचलित आदर्श बालिका आदर्श विद्यालय, बेळगांव या मराठी शाळेस पुर्नबांधणीवरील खर्च भागविण्यासाठी रु. ८.८० कोटी ( रुपये आठ कोटी ऐंशी लक्ष फक्त ) इतका निधी संबंधितांना वितरीत करण्यासाठी आयुक्त (शिक्षण), शिक्षण

आयुक्तालय, महाराष्ट्र राज्य, पुणे यांच्या सुपूर्द करण्यास शासन मान्यता देण्यात येत आहे. या प्रयोजनासाठी “आयुक्त (शिक्षण), शिक्षण संचालनालय, महाराष्ट्र राज्य, पुणे” यांना “नियंत्रण अधिकारी” म्हणून घोषित करण्यात येत आहे.

तसेच, “शिक्षण संचालक (प्राथमिक), शिक्षण संचालनालय, महाराष्ट्र राज्य, पुणे” यांना “आहरण व संवितरण अधिकारी” म्हणून घोषित करण्यात येत असून वरील बाबींचे देयक कोषागारात सादर करण्यास प्राधिकृत करण्यात येत आहे.

२. टी.एफ.ई. सोसायटी संचलित आदर्श बालिका आदर्श विद्यालय, बेळगांव या शाळेच्या पुर्नबांधणीबाबतची कार्यवाही विहित कार्यपद्धतीनुसार पार पाडण्यात येत असल्याची खात्री शिक्षण संचालक (प्राथमिक), महाराष्ट्र राज्य, पुणे यानी करणे आवश्यक राहिल.

३. सदर निधी ज्या प्रयोजनासाठी मंजूर करण्यात आला आहे, त्याच प्रयोजनासाठी खर्ची टाकण्यात यावा. तसेच, सदर निधी वितरीत केल्यानंतर संबंधितांकडून वितरीत केलेल्या अनुदानाच्या खर्चाची उपयोगिता प्रमाणपत्र प्राप्त करावीत.

४. उपरोक्त बाबीवर होणारा खर्च आर्थिक वर्ष २०२४-२५ करीता “मागणी क्र. ई-२, २२०२-सर्वसाधारण शिक्षण-०१-प्राथमिक शिक्षण १९६, जिल्हा परिषदांना सहाय्य (०१) प्राथमिक शिक्षणासाठी जिल्हा परिषदांना सहाय्य (०१) (०१) महाराष्ट्र जिल्हा परिषद व पंचायत समिती अधिनियम १९६१ च्या कलम १८२ अन्वये जिल्हा परिषदांना सप्रयोजन अनुदाने (२२०२-०१७३) ३१, सहायक अनुदान (वेतनेतर)” या लेखाशिर्षाखाली पुरवणी मागणीद्वारे मंजूर तरतूदीतून भागविण्यात यावा.

५. सदर शासन निर्णय वित्त विभागाच्या अनौपचारिक संदर्भ क्र.१०१६/व्यय-५, दिनांक ०४ सप्टेंबर, २०२४ अन्वये दिलेल्या मान्यतेनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०२४०९२५१२०१३१३३२१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( प्रमोद कदम )

कार्यासन अधिकारी, महाराष्ट्र शासन

प्रति,

१) मा. मुख्यमंत्री यांचे अपर मुख्य सचिव

२) मा. उपमुख्यमंत्री (गृह) यांचे सचिव,

- ३) मा. उपमुख्यमंत्री (वित्त व नियोजन) यांचे सचिव,
- ४) मा. मंत्री (शालेय शिक्षण) यांचे खाजगी सचिव
- ५) मुख्य सचिव, महाराष्ट्र शासन, मंत्रालय, मुंबई.
- ६) अपर मुख्य सचिव, वित्त विभाग, मंत्रालय, मुंबई,,
- ७) प्रधान सचिव, शालेय शिक्षण व क्रीडा विभाग, मंत्रालय, मुंबई
- ८) आयुक्त (शिक्षण), शिक्षण आयुक्तालय, महाराष्ट्र राज्य, पुणे,
- ९) शिक्षण संचालक (प्राथमिक), महाराष्ट्र राज्य, पुणे,
- १०) विभागीय शिक्षण उपसंचालक, कोल्हापूर
- ११) महालेखापाल (लेखा व अनुज्ञेयता)-१/२ महाराष्ट्र, मुंबई/नागपूर,
- १२) महालेखापाल (लेखापरिक्षा)-१/२, महाराष्ट्र, मुंबई/नागपूर,
- १३) शिक्षणाधिकारी (प्राथमिक), जिल्हा परिषद, कोल्हापूर
- १४) जिल्हा कोषागार अधिकारी, पुणे
- १५) शालेय शिक्षण व क्रीडा विभागातील सर्व कार्यासने
- १६) निवड नस्ती, एसएम-४.